



प्रेस नोट

दिनांक 21.01.2026

थाना चिकासी व पीआरवी पुलिस द्वारा मानसिक रूप से कमजोर गुमशुदा व्यक्ति को सकुशल परिजनों को सुपुर्द किए जाने के संबंध में

अवगत कराना है कि दिनांक 20.01.2025 को पीआरवी व थाना चिकासी को सूचना प्राप्त हुई कि एक संदिग्ध व्यक्ति ग्राम सुजगवां में घूम रहा है। उक्त सूचना पर पुलिस मौके पर पहुँची व उस व्यक्ति को थाना चिकासी लाया गया। पूछताछ करने पर उसने अपना नाम भोला तथा जिला हाथरस बताया, परंतु अन्य कोई स्पष्ट जानकारी नहीं दे सका। पूछताछ के दौरान उक्त व्यक्ति मानसिक रूप से कमजोर प्रतीत हो रहा था।

उक्त संबंध में थाना स्तर से सोशल मीडिया व्हाट्सएप ग्रुप के माध्यम से भोला की फोटो प्रसारित की गई, जिस पर उसके परिजनों द्वारा थाना चिकासी से संपर्क किया गया। आज दिनांक 21.01.2026 को उक्त व्यक्ति के भाई जगवीर सिंह व अन्य परिजन थाना चिकासी उपस्थित आए तथा बताया कि यह उनका भाई भोला उर्फ योगेश पुत्र रामगोपाल निवासी ग्राम उदयभान, थाना मुरसान, जनपद हाथरस है, जो मानसिक रूप से कमजोर है। उन्होंने यह भी बताया कि भोला उर्फ योगेश दिनांक 19.12.2025 को बिना बताए घर से चला गया था, जिसकी काफी तलाश की गई, किंतु वह नहीं मिला। व्हाट्सएप के माध्यम से सूचना प्राप्त होने पर वे लोग थाना चिकासी आए हैं।

परिजनों द्वारा भोला उर्फ योगेश की पहचान/तस्दीक किए जाने के उपरांत आवश्यक वैधानिक कार्यवाही पूर्ण करते हुए भोला उर्फ योगेश को उसके परिजनों के सुपुर्द किया गया तथा आवश्यक हिदायत देकर थाना चिकासी से रुकसत किया गया।

परिजनों द्वारा उत्तर प्रदेश पुलिस, जनपद हमीरपुर पुलिस एवं थाना चिकासी का आभार व्यक्त किया गया।

